


सहज एकदा, जाता जाता

सहज एकदा, जाता जाता
मिळुनि हसल्या, आपुल्या नजरा
शब्दांविण त्या सांगून गेल्या
तू चंद्र अन् मी तुझी तारका

शब्दाविण मी सांगून गेले
बोल मनाचे तुला समजले
तुज नयनांचा मिळाला दुजोरा
मिळुनि हसल्या, आपुल्या नजरा

तुझे रूप भासे घडा अमृताचा
तुझे हास्य वाटे सडा चांदण्याचा
हळुवार फुलला मनाचा पिसारा
मिळुनि हसल्या, आपुल्या नजरा

दोन जीवांच्या झाल्या भेटी
बांधून गेल्या रेशीमगाठी
तव प्रितीचा मिळाला सहारा
मिळुनि हसल्या आपुल्या नजरा



- पद्माकर चित्रे
('बोल अंतरीचे' या कवितासंग्रहातून)